

صَلُّوْا عَلَیْهِ وَآلِهِ

بمجموعہ نعت

حفیظ نائب

القلم، انٹرپرائز، غزنی سٹریٹ، اردو بازار، لاہور

خوبصورت، معیار کی کتابیں



الکھبرا انٹرنیشنل پرائٹرز
انجام، محمد علی آباد، لاہور

جملہ حقوق بحق مصنف محفوظ

مئی 2004ء
عرفان افضل پرنٹرز، لاہور
120 روپے

ایڈیشن:
مطبع:
پرینٹ:

انتساب

مادر مہربان و حسد مقام رحمتِ ایزدی ہو تجھ پہ مدام
 آہ کے ساتھ اب تو آتا ہے میرے افسرہ لب پہ تیرا نام
 تیرے اندازِ تربیت سے مجھے شغفِ مدحتِ حضور ملا
 تیرے فیضانِ حشمتِ ہی کے طفیل میری قنیلِ فن کو نور ملا
 تو نے بخشا مجھے وہ سوز و گداز جو مرا اعمتِ بارِ فن ٹھہرا
 جس نے گلہائے نطق نہ کائے فکرِ پیرا یہ چین ٹھہرا
 یہ مری زندگی کا سرمایہ صورتِ مدحتِ رسولِ انام
 کر رہا ہوں بہ صد خلوص و نیاز اسے فسوبِ تیری روح کے نام

جسم کا ربط و ضبط فانی ہے

رشتہ روحِ جاودانی ہے

فہرست

— تجزیہ
— مقدمہ
(ڈاکٹر عابد اللہ)
(ڈاکٹر نظام مصطفیٰ اعجاز)

- حمد ، ۱۹
— دعا ، ۲۱
— آیت نور ، ۲۵
— التماسِ کرم بہ حضورؐ تا جدارِ حرم ، ۲۹
— خوش خصال و خوش خیال و خوش خبر، خیر البشر ، ۳۲
— پانیِ زیتیر سے لعنت کی حدیثیہ الوری ، ۳۵
— یادِ رحمتِ سنگِ سنگِ جائے ، ۳۷
— دسے عتیم کی تیرات ماحول کو ہم کو درکار ہے روشنی یا بجلی ، ۳۸
— اسے روحِ تخلیق ! اسے شاخِ لولاک ، ۴۰
— رہی عمر بھر جو ایشیں جاں وہ بس آرزوئے نبی رہی ، ۴۲
— حج کے بے روح مشاغل اسے دل ، ۴۳
— خوشبو ہے دو عالم میں تری اسے گلِ چیدہ ، ۴۵
— جلوۂ فطرت ، چشمہٴ رحمت ، سیرتِ اطہر ، اشارۃ اللہ ، ۴۷
— بر منفعت دنیا سے ہوئے ہم مستحق اللہ عظمیٰ ، ۴۸
— نعتِ حضرتِ مری بیجان ہے سبحان اللہ ، ۴۹
— کھلا بابِ حرمِ محمد ﷺ ، ۵۱
— نورِ نبیؐ ہے نظارہ گستر اللہ اکبر ، ۵۲
— اسے سرورِ دینِ نور ہے یکسر تری سیرت ، ۵۴
— دلوں کی تہ میں پوشیدہ محبت دیکھنے والا ، ۵۶
— روح میں نقشِ چھوڑنی صورت ، ۵۸
— منارِ رشد و ہدایت ، سحابِ رحمت و جود ، ۶۰
— یوں ذہن میں جمالِ رسالت سما گیا ، ۶۲
— ظہورِ رسد و رکون و مکالم ، ظہورِ حیات ، ۶۴
— ماورائے حد ادراک رسولِ اکرم ، ۶۵
— نامِ رسولؐ سے ہے نورِ کمالِ فن ، ۶۷
— انسا میں حدیثِ نظیر آپ ہیں ، ۶۹
— خلق کیوں اُس کی تذکرہ دیدہ ہو ، ۷۱
— عالمِ افروز میں کس درجہ چرا کے جلوے ، ۷۳

- نشانی روح خیالی محمد عربی ، ۷۳
 - خفی ہے شاعر نادار اسے شہر ابرار ، ۷۶
 - کہاں زبان سخنور ، کہاں شنائے حبیب ، ۷۸
 - نبی کو نظر نشان خدا کیسے ، بجائے ، ۷۹
 - دل بھی کیا ہے بس ان طلب کے سوا ، ۸۱
 - زینت کے عنوان اشارت رسولِ مآبھی ، ۸۲
 - وقت ذکر شہرہ جہاز ہوں ، ۸۳
 - بجز ہونگ ہے میری طول آنکھوں میں ، ۸۵
 - خواب ہی میں رُخ پر نور دکھاتے جاتے ، ۸۶
 - رونق عالم رنگ و بو آتے ہیں ، ۸۷
 - جس سے ہے بجز جاں میں انوار کا قلاطم ، ۸۸
 - روح میں کیفیت ثنا پانا ہوں ، ۸۹
 - رسولِ عالمیاں ، ذات لم یزل کا حبیب ، ۹۲
 - لب پر نبی کا اکبر مبارک رواں ہوا ، ۹۳
 - مہر فریسی ہے چہرہ کلکوں حضور کا ، ۹۵
 - اترے نکل زمین حرم پر ترے حضور ، ۹۶
 - کیا مجھ سے ادا ہوں ترے حقِ مادی برحق ، ۹۸
 - جاں آبرو سے دیں یہ خدا ہو تو بیات سے ، ۱۰۰
 - زینت کی روح رواں ہے مرے خواب کی نظر ، ۱۰۱
 - کھلا گئی ہے مہر سوسنی کی طبع نفیس ، ۱۰۲
 - کتب ہوگی شبِ بجاں کی سحر سے سرورِ عالم صلِ علی ، ۱۰۳
 - تیزادر بار ہے عالی آقا ، ۱۰۴
 - آفاق زہین نظر احمدِ مختار ، ۱۰۶
 - شوق و نیاز و عجز کے سانچے ہیں وصل کے آ ، ۱۰۸
 - صبح سعادت ، ۱۰۹
 - عید میلاد النبی ، ۱۱۲
 - پیر اٹھا لا تقدیر دعا با نبی ، ۱۱۳
 - معراج مصطفیٰ صلی اللہ علیہ وسلم ، ۱۲۰
 - شبِ اسرا ، ۱۲۲
 - غزوہ بدر ، ۱۲۵
 - آرزو سے حضور ہی ، ۱۲۷
 - گنبدِ حضور کے ساتھ ہیں ، ۱۳۲
 - قدموں میں شہنشاہِ دو عالم کے پڑا ہوں ، ۱۳۵
 - بارگاہِ نبوی میں جو پذیرائی ہو ، ۱۳۶

تجزیہ

ڈاکٹر سید عبداللہ

صدر دائرہ معارف اسلامیہ، پنجاب یونیورسٹی، لاہور

صلوات علیہ وآلہ

نعت کا فن ہمیشہ ہی سرسبز رہا، ثنا خوانانِ جمال و کمالِ نبیؐ سدا سدا شمعِ رُوتے
جہاں تابِ رسولؐ سے عقیدت کے دیئے جلاتے رہے۔ یہ مضمون سدا بہا رہے، اس پر
تخراں نہیں آتی، اسے ضرور ایامِ افسردہ نہیں کر سکتی۔ یہ وہ گل ہے جو ہمیشہ کھلا
رہتا ہے۔

لیکن اب اس دور میں کہ دلوں کی کھینٹیاں جلد جلد خشک اور ویران ہو جاتی ہیں،
سیرابی و شادابی کی ضرورت بھی بڑھتی جاتی ہے اور جتنی جتنی یہ ضرورت بڑھتی جاتی ہے
اتنی اتنی نعت۔ یعنی مدحِ رسولؐ کا جذبہ بھی بڑھتا جاتا ہے۔ کہنا یہ ہے کہ نعت کا
گلشن آج کل خوب پھل پھول رہا ہے۔

اسی گلشن کا ایک بلبلِ خوشنوا حیفظ تائب ہے، جس کی نعت، اب اپنے زمانے
پر اپنا نقشِ قائم کر چکی ہے۔ لہذا تعریف و تعارف کی کوئی سعی، اُس کے کمالِ فن کی
تثقیص کے برابر ہوگی۔

یہ تو ظاہر ہے کہ ہر صنف کی طرح، نعت میں بھی ہر شاعر یا نعت گو کی ایک
انفرادی آواز ہوتی ہے، جو اُسے دوسروں سے ممتاز کرتی ہے۔ حیفظ تائب کی

نعت کی بھی ایک انفرادی آواز ہے، جو عصر کے دوسرے نعت گوؤں سے اُسے ممتاز کرتی ہے۔

یہ آواز ہے۔ وفور شوق و عقیدت — وہ لہجہ جو ادب و لحاظ کا پاسدار ہے۔ حیفظ تائب کی نعت کو پڑھ کر کچھ یوں محسوس ہوتا ہے کہ وہ ایک ایسا وصف ہے، جو حضور کے روبرو کھڑا ہے، اس کی نگاہیں جھکی ہوئی ہیں اور اس کی آواز احترام کی وجہ سے دھیمی ہے، مگر نہ ایسی کہ سائی ہی نہ دے اور نہ ایسی اونچی کہ سوادب کا گمان گزرے۔ شوق ہے کہ اُٹھا آتا ہے اور ادب ہے کہ سمٹتا جا رہا ہے۔

حیفظ تائب کی ہر نعت میں یہ کیفیت موجود رہتی ہے، مگر اس کی نعت صرف آواز اور لہجہ ہی نہیں، اس میں حرفِ مطلب بھی ہے، یعنی وصفِ حسن بھی ہے، مگر غنزل کا سا نہیں، لہذا شوق بھی ہے مگر گیت کا سا نہیں، توصیف بھی ہے، مگر قصیدے کے مانند نہیں، اس میں البتہ و تمنا بھی ہے مگر گدایانہ نہیں۔ اس میں طلب و تقاضا بھی ہے مگر زرو مال اور متاعِ قلیل دنیا کا نہیں، انسانیت کے لیے چارہ جوئی کا حیفظ تائب اپنی نعت کا تجزیہ یوں کرتے ہیں:

مدحِ نبیؐ وہ چشمہ نور و حضور ہے

جس سے ہیں تابناک مئے خد و خالِ فن

شیرازہٴ حیات ہے وابستہ حضورؐ

پروردہٴ نگاہِ کرمِ اعتدالِ فن

حیفظ تائب حضور کے حضور میں جب پیش ہوتے ہیں تو آج کے انسان اور آج کے مسلمان کی حاجتیں لے کر جاتے ہیں۔ وہ آج کے انسان اور آج کے مسلمان کی زبان ہیں آج کے تصورات کے حوالے سے، بات کرتے ہیں۔ مثلاً

شہدوں کے فکر و نگاہ سے مٹے نسل و رنگ کے تفرقے
 نہ رہا تقاضا منصبی نہ رعونت نسبی رہی
 حفیظ تائب ایک امتی کی حیثیت سے امت کی مشکلات پیش کرتے ہیں:
 اپنی امت کے برہنہ سر پہ رکھ شفقت کا لائق
 پونچھنے انسانیت کی چشم تر خیر البشر
 موجودہ معاشرے کے اخلاقی زوال کی طرف متوجہ کر کے حضور سے چارہ گری
 چاہتے ہیں۔

اخلاق کا یہ کساد مولا
 انصاف کا یہ زوال آقا
 جاری ہے زلیت کی رگوں میں
 زہر زر و سیم و مال آقا
 دیکھا تھا نہ چشم آدمی نے
 اخلاص کا ایسا کال آقا
 امت کو عروج پر عطا ہو — غم سے ہے بہت نڈھال آقا

اتباع شریعت کے دعوے تو ہیں روح شدائے تقلیدِ افرنگ ہے
 روح ویران ہے، آنکھ حیران ہے، ایک بحران تھا، ایک بحران ہے
 گلشنوں، شہروں، قریوں پہ ہے پرفشاں ایک گنجیرِ افسردگی یا نبیؐ

ان سب باتوں کے باوجود حفیظ تائب نے اپنی نعت کو مادی اغراض کے
 شوائب سے پاک رکھنے کی کوشش کی ہے۔ اور اس روش سے بچے ہیں جو

ماہیت نواز شاعروں کے یہاں آج کل عام ہے، کہ نعت جیسے پاک و صاف اور منزہ و مصفا مضمون کو بھی مادی نظریات و تصورات کی تبلیغ کا ذریعہ بنائیتے ہیں۔ ایسی نعتیں دراصل حضور سے محبت سے زیادہ اپنے نظریے سے محبت کا اظہار کرتی ہیں۔

حیفظ تائب کی عقیدت، بے لوث، بے غرض ہر مادی مدعا سے پاک، ایک سادہ انسان کے اس عشق سے مشابہت رکھتی ہے جو محبت برائے محبت کرتا ہو اور اسے یہ بھی معلوم نہ ہو کہ اسے کچھ مانگنا بھی ہے۔

حیفظ تائب کی نعتیں ہر دوسرے نعت گو سے الگ پہچانی جاتی ہیں۔ خلوص، ادب، دم بخود احترام، آنکھ میں نم، دل میں شوق اور شوق میں دبا ہوا غم۔

اسی لیے زبان و بیان میں کمال درجے کی شستگی اور حساسیت، سکون و سکوت اور برجستگی کے باوجود متانت جو لازماً ادب ہے۔ آرائش کا یہ رنگ اور اور زیبائش کا یہ ڈھنگ صلوات علیہ وآلہ میں ہر جگہ جلوہ افرا ہے۔

سید عبداللہ

آئمن "اُردو نگار"
ملتان روڈ، لاہور

مقدمہ

ڈاکٹر غلام مصطفیٰ خاں

ایم۔ اے۔ ایل ایل۔ بی۔ پی ایچ۔ ڈی۔ ڈی لٹ

حضور انور صلی اللہ علیہ وسلم سے محبت اور عقیدت کس مسلمان کو نہیں؟ بلکہ میں تو یہ بھی کہوں گا کہ اس محبت کے بغیر ایک مسلمان ہی نہیں سکتا۔ اور غالباً ایسا کہنا بالآخر ہو گا کہ انبیاء علیہم السلام میں سے صرف حضور انور صلی اللہ علیہ وسلم کی اُمت کو یہ شرف حاصل ہے کہ اُس کا ہر فرد (موجودہ نسلوں میں بھی) حضور کے لیے اپنی جان بھی قربان کرنے کے لیے ہر وقت تیار رہتا ہے۔ حضور انور صلی اللہ علیہ وسلم نے انبیاء سابقین (علیہم السلام) کو بھی اپنا بھائی کہا ہے اور ہم جیسے سیاہ کار امتیوں کو بھی ”بھائی“ قرار دیا ہے۔ ایک حدیث حضرت ابو ہریرہؓ سے مروی ہے کہ ”حضور انور صلی اللہ علیہ وسلم نے فرمایا کہ ہم کو یہ تمنا ہے کہ ہم اپنے بھائیوں کو دیکھتے۔ اصحابؓ نے عرض کیا: یا رسول اللہ! کیا ہم آپ کے بھائی نہیں۔ فرمایا کہ تم تو میرے اصحاب ہو اور ہمارے بھائی وہ لوگ ہیں جو ابھی نہیں آئے۔“ یہی وجہ ہے کہ یہ اخوت اور محبت آج بھی مسلمانوں کے دلوں میں جاگزیں ہے اور اس کے مظاہرے مختلف طریقوں سے ہوتے رہتے ہیں۔ نعت بھی اظہار محبت و عقیدت کا ایک ذریعہ ہے جس کی ابتدا قرآن سے ہوئی اور پھر صحابہ کرامؓ میں حضرت کعب بن زہیرؓ اور حضرت حمران بن ثابتؓ سے لے کر آج تک بے شمار مسلمانوں نے اسے اپنے لیے ذریعہ مغفرت سمجھا۔ موجودہ دور میں حضرت حفیظ تائبؓ بھی اُن خوش نصیب نعت گو شعراء میں امتیازی شان رکھتے ہیں جو شاعری ہی اس لیے کرتے ہیں کہ

وقفِ ذکرِ شہِ حجازِ رہوں

اور

قبر میری بخت ختمِ رسل	ہو فراخ و معتبر و پر نور
ساتھانِ کرم ہو سر پر مرے	سر میدانِ حشر یومِ نشور
آخرت کے سبھی ماحصل ہیں	میرے نزدیک ہوں میرے حضور

حضرت تائب کی نچتہ کاری اور قادر الکلامی کا اندازہ اس مجموعہ کلام کی تہری سے ہو جاتا ہے جہاں وہ فرماتے ہیں :-

کس کا دوام گونج رہا ہے افقِ افق
کس کا نظام راہ نما ہے افقِ افق
شانِ جلال کس کی عیاں ہے جلِ جل
کس کے لیے نجوم بکفہم روشِ روش
کس کے لیے سرفِ صبا ہے چینِ چین
کس کے لیے نمودِ ضیا ہے افقِ افق
وہ حضور انور صلی اللہ علیہ وسلم کے فراق میں جس بے قراری اور بے تابی کا اظہار کرتے ہیں، اہل دل حضرات ہی ان اشعار سے اندازہ کر سکتے ہیں :-

جی رہا ہوں میں اس بیار سے دور
چارہ چوبیسے چارہ کار سے دور
آبجو کی طرح ہوں سدا گرداں
نکل آیا ہوں کوہ سار سے دور
اک بگولا ہوں دشتِ غربت میں
قریہِ راحت و قرار سے دور
دہم ہوں خواب ہوں خیال ہوں میں
بے حقیقت ہوں کوئے یار سے دور

کب ہوگی شبِ ہجراں کی سحرے سرورِ عالم صل علی
کب ہوگی دعا لبریز اثر اے سرورِ عالم صل علی
سب اذنِ حضور سی مانگتے ہیں، کیا نالہ شبِ کیا آہِ سحر
کیا سوزِ جگر، کیا دامنِ ترے سرورِ عالم صل علی

تصویرات کے صحرا میں وہ حرمِ بھرا
کھلے گلاب مری و صول و صول آنکھوں میں
عزمِ حیات، عزمِ عاقبت، عزمِ فرقت
ہوا ہے کتنے عموں کا شمول آنکھوں میں
لیکن اس بے قراری اور بے تابی کو جب رنگِ قبول حاصل ہوتا ہے تو حضرت
تائب اپنی قسمت پر اس طرح نازاں ہوتے ہیں :-

قدموں میں شہنشاہِ دو عالم کے پڑا ہوں
میں ذرہ ناچیسہ ہوں یا بختِ رسا ہوں

اب کونسی نعمت کی طلب حق سے کروں میں
 دہلیز پر سلطانِ مدینہ کی کھڑا ہوں
 اسے کاش ذرا دیر ہیں وقت ٹکھڑ جائے
 میں پیشِ رسولِ عربی نعت سہرا ہوں
 قلب کی راحت، آنکھوں کا سرور اور رُوح کی بایندگی سب کچھ اُن کے کرم
 کی محتاج ہے۔ حضرت تائب بالکل صحیح فرماتے ہیں :-

ہو کرم تو نکل ہی آتی ہے حاضری کے شرف کی بھی صورت
 جاں کریں اُن کی آبرو پر نثار زندہ ہونے کی ہے یہی صورت
 جا بیس اُن کے شہر میں تائب یہ سکون کی ہے آخری صورت
 اس والہانہ عقیدت اور محبت کے باوجود حضرت تائب نے نعت میں مبالغے سے
 احتراز کیا ہے اور اپنے اکثر مضامین قرآن پاک سے لیے ہیں۔ مثلاً :-

نہ چسکی آنکھ جس کی روڑے جلوۂ باری
 مہر تو سیم ذاتِ ربِّ عزت دیکھنے والا (النجم ۱۷)

خلقِ عظیم و اُسوۂ کامل حضور کا!
 آدابِ زینت سے جہاں کو سکھا گیا (النقلم ۴)
 (الاحزاب ۲۱)

یہ حریفِ علیکم کی تفسیر ہے مفلسوں کیوں کے نصیر آپ ہیں (التوبہ ۱۲۸)

نبی کے ہر سخن میں ہے جھلکِ وحیِ الہی کی
 حدیثِ مصطفیٰ پر مہربا کیسے بجا کیسے (النجم ۳-۴)

اس عابدِ حسد کی تزیین و خاموشی پر
 قرباں ہیں سب نرم، صدقے ہیں سب تکلم (المزمل ۳-۴)

اسے رحمتِ عالم تری یادوں کی بدولت
 کس درجہ سکون میں ہے مرا قلبِ تپیدہ (الانبیاء ۱۰۷)

معنوی محاسن کے علاوہ حضرت تائب کے یہاں ذخیرہ الفاظ بھی وسیع ہے اور الفاظ کی بندش میں دلکشی بھی بہت ہے۔ مثلاً وہ ایک نعت میں کہتے ہیں :-

خوش خصال و خوش خیال و خوش بزم خیر البشر
خوش نژاد و خوش تہاد و خوش نظر خیر البشر
دل نواز و دل پذیر و دل نشین و دل کش
چارہ ساز و چارہ کار و چارہ گر خیر البشر
حُسنِ فطرت، حُسنِ موجودات، حُسنِ کائنات
نورِ ایقان، نورِ جہاں، نورِ بصیر خیر البشر
سر بسر مہر و معرفت، سر بسر صدق و صفت
سر بسر لطف و عنایت سر بسر خیر البشر
الفاظ کی فراوانی کے علاوہ عمدہ عمدہ روایوں کی فراوانی بھی ہے۔ مثلاً اس قسم کی

روایں بہت ہیں :-

سبحان اللہ، الحمد للہ، اللہ اکبر، صل علی، سید الوری، ماشاء اللہ، اللہ غنی
وغیرہ۔ پھر ترکیبات اور تشبیہات و استعارات بھی بکثرت ہیں اور بعض مقامات پر علامہ اقبال
کا پر تو نظر آتا ہے۔ مثلاً :-

اے روحِ تخلیق اے شاہِ لولاک
ہو جائے پر نور کش کول اور اک
انوار تیرے، آتا تیرے
از دامنِ خاک تا افوجِ افلاک
عالم ہے تجھ سے گلشنِ بداماں
عالم میں فنا کیا جز خار و خاشاک
ظہورِ سرور کون مکانِ ظہورِ حیات
اُمحی کے فکر کی خیرات ہے شعورِ حیات
زیبت کے عنوان اشارتِ رسولِ ہاشمی
عصر در آغوشِ لمحاتِ رسولِ ہاشمی
رسولِ عالمیاں ذاتِ لم یزل کا حبیب
وہ جس کا لطف بہر رنگت، دلوں کے قریب
نبی کی سیرتِ عالمِ منسوس کا پرتو
فروغِ حسنِ تمدن، بجلی تہذیب
نہی کی سیرتِ عالمِ منسوس کا پرتو
بہر حال حضرت جیفظ تائب کسی کی داد اور تعریف کے محتاج نہیں۔ ان کے لیے

نعت گوئی ہی سرمایہٴ افتخار ہے جیسا کہ وہ خود کہتے ہیں :-

مدحت سرکار ہے سرمایہٴ صد افتخار
کاسۂ فن میں ہے خیراتِ رسولِ ہاشمی
اللہ پاک اس خیرات، کو ان کے لیے دونوں جہانوں میں سرمایہٴ خیر بنائے۔ آمین

زبانم قابلِ حمدِ خدا شد
 که با نامِ محمد آشنا شد

(بیدل)

حمد

کس کا فطام راہ نما ہے افق افق

کس کا دوام گونج رہا ہے افق افق

شانِ جلال کس کی عیاں ہے جبل جبل

رنگِ جمال کس کا جما ہے افق افق

کس کے لیے نجوم بکف ہے روش روش

بابِ شہود کس کا کھلا ہے افق افق

کس کے لیے سرودِ صبا ہے چمن چمن

کس کے لیے نمودِ ضیا ہے افق افق

مکتوم کس کی موجِ کرم ہے صدف صدف
مرفوم کس کا حرفِ وفا ہے افق افق

کس کی طلب میں اہلِ محبت ہیں داغ داغ
کس کی ادا سے حشرِ بپا ہے افق افق

سوزاں ہے کس کی یاد میں تائب نفس نفس
فرقت ہیں کس کی شعلہ نوا ہے افق افق

دعا

یا رب ایشامیں کعبۃ کی دلکش اداسے
ففتوں کی دوپہر میں سکوں کی رسد اسے

حسان کا شکوہ بیاں مجھ کو ہو عطا
تائیدِ جبِ سبیل بوقتِ ثنا اسے

بوسیریٰ عظیم کا ہوں میں بھی مقتدی
بیماریِ اُم سے مجھے بھی شفا اسے

جامی کا جذب ، لہجہ قدسی نصیب ہو
سعدی کا صدقہ شعر کو اذن بقا اسے

دل بستگی ملے مجھے لطف و امیر کی
کافی کے علم و عشق سے رشتہ مرا ملے

آئے قضا شہید می خوش بخت کی طرح
دُوری میں بھی حضور می احمد رضا ملے

مجھ کو عطا ہو زورِ بیانِ طیفِ نر علی
محسن کی ندرتوں سے مرا سلسلہ ملے

حالی کے درد سے ہو مرا منکر استوار
ادراکِ خاص حضرتِ اقبال کا ملے

جو مدحتِ نبی میں رہا با مراد و شاد
اُس کا روانِ شوق سے تائب بھی جا ملے

کیا فکر کی جولانی، کیا عرض ہنرمندی
توصیفِ پیمبر ہے توفیقِ حسدِ اوتدی

(حافظ محمد افضل فقیر)

آیۃ نور

جب کیا میں نے قصدِ نعتِ حضورؐ
 روحِ ممدوح دستگیر ہوئی
 ورنہ میں اور محامدِ احمد
 خود خدا جس کا ہے تاشسگر
 وہ کہ ہے مظہرِ دعائے خلیلؑ
 دی بشارتِ مسیحؑ نے جس کی
 ذات جس کی مبشر و منذر
 وہ کہ ہے عادل و عزیز و وہیں
 مقتدی جس کے ہیں نبی سارے
 نطق جس کا حیات کا دستور
 ہوئے کیجا شعور و تحت شعور
 شامل جاں تھا لطفِ ربِّ غفور
 جس کی خاطر ہوا یہ نور و ظہور
 رحمتِ عالمیں ہے جو مذکور
 ذکر جس کا ہے واجبِ مطہر
 لے کے آیا جو احسن ہی منشور
 جس کا دیں ہے مطہر و منصور
 وہ کہ ہے شاہد و شفیع و شکور
 کلمہ گو ہیں جس کے وحش و طیور
 زندگی جس کی ہے منارۃ نور

حُسن سے جس کے کائنات حسین
 جس کے فقرِ غیور کے آگے
 خلق سے جس کے خلق ہے مسحور
 منفعَل من قیصر و فغفور
 ڈھال جس کی محافظِ اختیار
 تیغ جس کی عدوئے اہل شرور
 جس کے قدم سے ہے ننگِ بُوکا و فور
 وہ کہ ہے غایتِ سینین و شہور
 وہ کہ ہے دولتِ دلِ منفس
 وہ کہ ہے زورِ بازوئے مزدور
 اُس کی خدمت میں کچھ برنگِ نعل
 بہ امیدِ قبول و قرب و حضور

جی رہا ہوں میں اُس دیار سے دُور
 ہوں سراپائے حسرتِ دیدار
 چارہ جو جیسے چارہ کار سے دُور
 آج میں شہرِ شہرِ بار سے دُور
 آنکھ کی طرح ہوں سرگرداں
 نکل آیا ہوں کوہِ سار سے دُور
 اک بگولا ہوں دشتِ عزبت میں
 قریہِ راحت و تندرست سے دُور
 اک گلِ حیرت و ملال ہوں میں
 مسکرایا ہوں شاخِ خار سے دُور
 وہم ہوں خواب ہوں خیال ہوں میں
 بے حقیقت ہوں کوئے یار سے دُور

لب پہ آیا ہوا سوال ہوں میں محفل یارِ راز دار سے دور
تیر کھایا ہوا غزال ہوں میں غمگینانِ جانثار سے دور
گم ہوں یا وجیب میں تائب فکرِ فردا کے خلفشار سے دور

پھر ہوا سازِ مدح ز فرمہ سخن پھر ہوئی روح کیف سے معمور
مٹ گئے فاصلے دل و جاں کے نہ رہا فرقِ طناہر و مستور
زہے الطافِ سیدِ ابرار مطمئن ہو گیا دلِ رنجور
زہے اکرامِ رحمتِ عالم محترم ہو گئے جو تھے مقہور
امی نکتہ داں کی حکمت سے حل ہوئے سب مسائلِ جہور
آیہ نور چہرہ روشن کیوں نہ تابندہ ہو شبِ دیجور
دافعِ رنج و یاس و کرب و الم قاطعِ کفر و شرک و فسق و فجور
محور و منتہائے فکر و نظر چارہ فرمائے خاطرِ مجبور
راحت و اعتبارِ دیدہ تر عظمت و اختیارِ ہر مجبور

اس کے اوصاف کا احاطہ کروں
 چارہ جز اعترافِ عجز نہیں
 صلہ مدحِ مصطفیٰ چاہوں
 کیا یہ اعزاز کم ہے میرے لیے
 میرا ہر سانس ہے پاس گزار
 یہ تقاضائے دیدہ بے تاب
 سوچتا ہوں کہ تجھ سے کیا مانگوں
 میرا دامنِ آرزو محدود
 ہاں خطا سے مری ہو صرف نظر
 حوزِ جاں ہو مجھے ثنائے رسولؐ
 لبِ ہیں تری جانِ صدق و صفا
 قبرِ میری بحقِ ختمِ رسلؐ
 سائبانِ کرم ہو سر پہ مرے
 یہ کہاں تاب، یہ کہاں مستور
 ذہنِ قاصر، شعور ہے معدور
 یہ نہیں میری طبع کو منظور
 نعتِ خیر الوریٰ پہ ہوں مامور
 اے خداوندِ شک و فہم و شعور
 کچھ نہ کچھ مانگتا ہے مجھ کو ضرور
 اے خدائے کریم و ربِ غیور
 اور تیرا کرم ہے لا محصور
 سعیِ ناقص ہو مقبل و مشکور
 رگِ دلے میں ہو کیفِ جذبِ سرور
 دل ہو کذب و مبالغہ سے نفور
 ہو فراخ و معنبر و پُر نور
 سر میدانِ حشر یومِ نشور

آخوت کے سبھی مرا حائل میں

میرے نزدیک تم ہوں میرے حضور

التماسِ کرم بہ حضورِ تاجدارِ حرم

اے منظرِ لایزال آفت	سرتابہ قدمِ جمال آفت
وحشی ہے صرصرِ حوادث	گرتا ہوں مجھے سنبھال آفتا
دل دستِ فشار میں ہے ایسے	جیسے کوئی پیرِ عسماں آفتا
رسیں ہیں تمام جاہلانہ	قدیریں ہیں پائمال آفتا
اک وصف ہے انتہا پسندی	اک عیب ہے اعتدال آفتا
دیکھا تھا نہ چشمِ آدمی نے	اخلاص کا ایسا کمال آفتا
اخلاق کا یہ کساد مولا	انصاف کا یہ زوال آفتا
جاری ہے نیست کی رگول میں	زہرِ زردِ سیم و مال آفتا
آتی ہے نظر سکوں کی منظر	صورت کوئی خال خال آفتا

جائیں تو کدھر کہ چار جانب
 فتنوں کے کچھے ہیں جاں آقا
 اعصاب جواب دے چلے ہیں
 ہر شکل ہے اک سوال آقا
 بے صرفہ گزرتے جا رہے ہیں
 روز و شب و ماہ سال آقا
 حالات سمجھی ہیں بدلے بدلے
 ہر سانس ہو ادا بال آفت
 بے برگ ہوں بے وقار ہوں میں
 بے مہر و بے مثال آقا
 میں غیر کے ہاتھ دکھیتا ہوں
 اے سر تا پا نوال آفت
 ہر سمت سے حسرتوں نے گھیرا
 ہوں آج شکستہ بال آقا
 ہو تیرے کرم سے مجھ کو شکوہ
 میری یہ کہاں مجال آقا
 گھبرا کے مصائب و فتن سے
 کی جراتِ عرضِ حال آقا
 سینے کی جراثیموں کا تجھ بن
 ممکن نہیں اندمال آفت
 دم گھٹنے لگا ہے تیرگی میں
 پھر جادہ جاں اُجال آقا
 در یوزہ گر کرم رہا ہے
 فردا ہو کہ میرا حال آقا
 شام مرے جاں نواز شاہا
 آقا مرے خوش سگال آقا
 تو تیغ ہے جاہلوں کے حق میں
 تو ہر بیکیس کی ڈھال آقا

لرزاں تری عظمتوں کے آگے ذروں کی طرح جہاں آقا
 بحر و برودشت پر ابھی تک طاری ہے ترا حبل اللہ آقا
 دیتا ہے سکون دل و لطف کو ہر آن ترا خیال آقا

اُمت کو عروج پھر عطا ہو
 غم سے ہے بہت نڈھال آقا



خوش خصال و خوش خیال و خوش خبر، خیر البشر
خوش نژاد و خوش نهاد و خوش نظر، خیر البشر

دل نواز و دلپذیر و دل نشین و دلکش
چاره ساز و چاره کار و چاره گزین، خیر البشر

حسن فطرت، حسن موجودات، حسن کائنات
نور ایقان، نور جان، نور لب، خیر البشر

سر بسیر مهر و مروت، سر بسیر صدق و صفا
سر بسیر لطف و عنایت، سر بسیر خیر البشر

اعتدال دین و دنیا، اتصال جسم و جان
اندمال ز تخم هر قلب و حب گزین، خیر البشر

آفتابِ اوجِ خوبی، ماہتابِ برتری
آبِ دُناپِ چہرہٴ شام و سحرِ خیرِ البشر

سائلِ بحرِ تمتنا، حاصلِ کشتِ وفا
حائلِ قرآن و شمشیر و سپرِ خیرِ البشر

صاحبِ غلقِ عظیم و صاحبِ لطفِ عظیم
صاحبِ حق، صاحبِ شوقِ القمرِ خیرِ البشر

کارزارِ دہریں و جہِ ظفر، و جہِ سکون
عرصہٴ محشرِ میں و جہِ درگزرِ خیرِ البشر

حدِ فاصلِ خیر و شر کے درمیاں ذاتِ نبیؐ
شاہراہِ زندگی میں معتبرِ خیرِ البشر

آدمی کے اولین درد آشنا شاہِ ہدی
آگہی کے آئینہ میں پیغامِ خیرِ البشر

خیر ہر ذی روح کی خیر اور می، خیر الایمان
خیر ہر انسان کی خیر البشر، خیر البشر

اپنی امت کے برہنہ سر پہ رکھ شفقت کا ہاتھ
پونچھو دے انسانیت کی چشم تر خیر البشر

رُونا کب ہوگا راہِ زیست پر منزل کا چاند
ختم کب ہوگا اندھیروں کا سفر خیر البشر

کب ملے گا ملتِ بیضا کو پھر اوجِ کمال
کب شبِ حالات کی ہوگی سحر خیر البشر

خدمتِ اقدس میں یہ نذرِ عقیدت ہو قبول
کیا سخنِ وراور کیا عرضِ بہت خیر البشر

در پہ پہنچے کس طرح وہ بے نوا، بے بال و پر
اک نظرِ تائب کے حالِ زار پر خیر البشر



پائی نہ تیرے لطف کی حد سید الوریؑ
تجھ پر فدا مرے اب وجد سید الوریؑ

تیری ثنا درائے نگاہ و خیال ہے
فخرِ نسل، حبیبِ صمد، سید الوریؑ

تو مہرِ لازوالِ سیرِ مطہرِ ازل
تو طاقِ جاں میں شمعِ ابد سید الوریؑ

عرفان و علم، فہم و زکا تیرے خانہ زاد
اسے جانِ عشق، روحِ خود، سید الوریؑ

تو اک اہل ثبوتِ خدا کے وجود کا
تو ہر دلیلِ کفر کا رد، سید الوریؑ

اہل جہاں کو ایسی نطنہ ہی نہیں ملی
دیکھے جو تیرا سایہ قد سید الواریؑ

گزرے جو اس طرف سے وہ گریہ ہوتا
یوں عنبریں ہو میری لحد سید الواریؑ

درکار مرگ و زینت کے ہر موڑ پر مجھے
تیری پناہ، تیری مدد، سید الواریؑ

تائب کی یہ دعا ہے کہ اس کی بیاضِ نعت
بن جائے مغفرت کی سند سید الواریؑ

○

بادِ رحمت سنک سنک جائے وادی جاں ہمک ہمک جائے
 جب چھڑے باتِ نطقِ حضرت کی غنچہٴ فن چٹک چٹک جائے
 ماہِ طیبہ کا جب خیال آئے شبِ بھراں چمک چمک جائے
 جب سائے نظر میں وہ سپیکر ذہن میرا دمک دمک جائے
 فیضِ چشمِ حضورِ کیسا کہنا ساغرِ دل چھلک چھلک جائے
 نامِ پاک اُن کا ہولوں سے ادا شہد گو یا ٹپک ٹپک جائے
 ارضِ دل سے اٹھے نوائے درد گونج اس کی فلک فلک جائے
 رہنا گرنہ ہو وہ سیرتِ پاک ہر مسافر بھٹک بھٹک جائے
 چشمِ سر کا رگر نہ ہو نگراں نسلِ آدم بہک بہک جائے
 کون وہ فرد ہے کہ جس کے لیے دلِ فطرت ڈھڑک ڈھڑک جائے

مطلع کائنات پر تائب

نور کس کا جھلک جھلک جائے



دسے تبستم کی خیرات ماحول کو ہم کو درکار ہے روشنی یانہی
ایک شیریں جھلک، ایک نوریں ٹلک تلخ و تار یک ہے زندگی یانہی

اے نوید مسیحا تری قوم کا حال عیسیٰ کی بھیلوں سے اتر ہوا
اس کے کمزور اور بے ہنر ہاتھ سے چھین لی چرخ نے برتری یانہی

کام ہم نے رکھا صرف اذکار سے تیری تعلیم اپنائی اغیار نے
حشر میں منہ دکھائیں گے کیسے تجھے ہم سے ناکردہ کار امتی یانہی

دشمن جاں ہوا میرا اپنا ہو میرے اندر عدو میرے باہر عدو
ماجرائے تجھ پر سپیدنی، صورتِ حال ہے دیدنی یانہی

روح ویران ہے آنکھ حیران ہے، ایک بحران تھا، ایک بحران ہے،
گلشنوں، شہروں، قریوں پہ ہے پرقتاں ایک گمبھیر افسردگی یانہی

سچ مرے دور میں جرم ہے، عیب ہے جھوٹ، فنِ عظیم آج لاریب ہے
ایک اعزاز ہے جہل ہے رہ روی، ایک آزار ہے آگہی یا نبیؐ

رازداں اس جہاں میں بناؤں کسے، رنج کے زخم جا کر دکھاؤں کسے
غیر کے سامنے کیوں تماشا بنوں، کیوں کروں دوستوں کو دکھی یا نبیؐ

زینت کے پتے صحرا پر شاہِ عرب، تیرے اکرام کا ابر برسے گا کب
کب ہری ہوگی شاخِ تنامری، کب مٹے گی مری تشنگی یا نبیؐ

یا نبیؐ اب تو آشوبِ حالات نے تیری یادوں کے پھرے بھی دھندلا دیئے
دیکھ لے تیرے تائب کی نغمہ گری، بنتی جاتی ہے نوحہ گری یا نبیؐ



اے روحِ تخلیق! اے شاہِ لولاک!
ہو جائے پُر نور کس کولِ ادراک

انوارِ تیرے، آثارِ تیرے
از دامنِ خاک تا اورجِ افلاک

تیرے سوالی، تیرے طلبگار
کیا قلبِ محزون، کیا چشمِ مناک

عالم ہے تجھ سے گلشنِ بدامان،
عالم میں تھا کیا جز خار و خاشاک

تیری نظر سے ہر دم رہے شاد
آباد، آزاد، یہ خطہ پاک

شالا! بہا کر مجھ کو نہ لے جائے
یہ سیلِ الحاد، یہ موجِ بے باک

تو جس کو چاہے جیسے نوازے
دنیا و دیں ہیں سب تیری املاک

—



رہی عمر بھر جو ایس جاں وہ بس آرزوئے نبی رہی
 کبھی اشک بن کے رواں ہوئی کبھی دردِ بن کے نبی رہی
 شہدیں کے فکر و نگاہ سے مٹے نسل و رنگ کے تفرقے
 نہ رہا تقاضہ منہی، نہ رعونتِ نبی رہی
 سرِ دشتِ زبیت برس گیا، جو صحابِ رحمتِ مصطفیٰ
 نہ خرد کی بے ثمری رہی، نہ جنوں کی تشنہ لبی رہی
 ہمتی ہزار تیرگیِ فتن، نہ بھٹک رکامرا منکر و فن
 مری کائناتِ خیال پر نظرِ شہِ عربی رہی
 وہ صفا کا مہرِ منیر ہے طلبِ اُس کی نورِ ضمیر ہے
 یہی روزگارِ فقیر ہے، یہی التجائے شبی رہی
 وہی ساعتیں بھتیں سرور کی، وہی دن نختے حاصلِ زندگی
 بحضورِ شافعِ امتاں مری جن دنوں طلبی رہی



تج کے بے روح مشاغل اے دل
 چھوڑ حضرت کے مشاغل اے دل
 مگر اتنا تجھے احساس رہے
 سخت مشکل ہے یہ منزل اے دل
 تار سا فکرِ سخنور ہے یہاں
 وہ تو ہیں خلق کا حاصل اے دل
 بے شمار اُن کی عنایات اے جاں
 بے کراں اُن کے فضائل اے دل
 نہ کوئی اُن کا محاسن میں شریک
 نہ کوئی اُن کا مثل اے دل
 نامِ پاک اُن کا ہے طغرائے نجات
 اُن پہ قرآن ہوا نازل اے دل

وہی پیغام برِ فطرت ہیں
 کائنات اُن کی ہے قائل اے دل
 پیروی اُن کی جو لازم ٹھہرے
 حل ہوں انساں کے مسائل اے دل
 اُن کا آئینِ محبت ہو عام
 نہ رہے کوئی بھی مشکل اے دل
 ضبطِ جذبات یہاں لازم ہے
 اُن کا دربار ہے اے دل اے دل
 کرم سرورِ دیدیں چارہٴ عنم
 یہ تلاطم ہے وہ ساحل اے دل
 تیری کوتاہی و غفلت کے سوا
 ہے کوئی راہ میں حائل اے دل

کسبِ نور آپ سے تو بھی کر لے
 اور ہو جا مسکِ کامل اے دل



خوشبو ہے دو عالم میں تری اے گلِ چیدہ
کس منہ سے بیاں ہوں ترے اوصافِ حمیدہ

سیرت ہے تری جو ہر آئینہ تہذیب
روشن ترے جلووں سے جہانِ دل و دیدہ

تو روحِ زمن، رنگِ چمن، ابر بہاراں
تو حسنِ سخن، شانِ ادب، جانِ قصیدہ

تجھ سا کوئی آیا ہے نہ آئے گا جہاں میں
دیتا ہے گواہی یہی عالم کا حبرِ دیدہ

مضمون تری تقلید میں عالم کی بھلائی
میرا یہی ایمان ہے، یہی میرا عقیدہ

اے ہادی برحق تری ہر بات ہے سچی
دیدہ سے بھی بڑھ کر ہے تھے لب سے شہیدہ

اے رحمتِ عالم تری یادوں کی بدولت
کس درجہ سکون میں ہے مرا قلبِ تنیدہ

ہے طالبِ الطاف مرا حالِ پریشاں
محتاجِ غایت ہے مرا رنگِ پریدہ

خیرات مجھے اپنی محبت کی عطا کر
آیا ہوں ترے در پہ بہ دامانِ دریدہ

یوں دُور ہوں تائب میں جرمِ نبوی سے
صحرا میں ہو جس طرح کوئی شاخِ بریدہ



جلوہ فطرت، چشمہ رحمت، سیرت اطہر ماثار اللہ
حسین مکمل، فیض مسلسل، خیر سراسر ماثار اللہ

سب نے سنا اعلان رسالت، تقویٰ ہے معیارِ فضیلت
یکساں ٹھہرے ایض و اسود، اصفر و احمر ماثار اللہ

صورت فاتح غالب ہو کر، داخل مکہ جب ہوئے سرور
ناقے پر آئے سر کو جھکائے حمد لبوں پر ماثار اللہ

شانِ قناعت کا ہے شاہد، خندق کا ہر ایک مجاہد
ضربِ نبیؐ نے فتح و ظفر کے کھول دیئے در ماثار اللہ

موس و سہم ذکرِ خدا ہے، معرفتِ حق سرمایا ہے
شوق ہے مرکبِ صبر و اہم، شانِ پیغمبر ماثار اللہ



ہر منفعت دنیا سے ہوے ہم مستغنی اللہ غنی
اللہ غنی، اکرام شہِ مکئی مدنی، اللہ غنی

سرمایہ جاں، نورِ نیردان وہ جس کی ذات پہ ہے نازاں
گل پیرِ ہستی، نوریں بدنی، شیریں سخنی، اللہ غنی

اس پیکرِ خلقِ عظیم کو بھتی ملحوظِ انساں کی بہبودی
منظور نہ بھتی اعدا کی بھی خاطر شکنی، اللہ غنی

اس قامتِ رعنا کو دیکھا، جب ہر گلشن میں جلوہ نما
بولا بہ زبانِ حال ہر اک سر و چینی، اللہ غنی

کام آیا نالہ نیم شبی، تائب ٹھہرا تدریح نبی
کیا خوب اس بے تدبیر کی بھی تفتدیر بنی، اللہ غنی



نعتِ حضرتِ مری پہچان ہے سبحان اللہ
یہی دنیا، یہی ایمان ہے سبحان اللہ

جس سے پہلے کسی تخلیق کا عنوان بھی نہ تھا
وہ مرے شعر کا عنوان ہے سبحان اللہ

میں گنہگار و خطاکار مگر اُس کی یاد
مہرباں مجھ پہ بہر آن ہے سبحان اللہ

جس پہ مرکوز ہیں سب نکتہ دروں کی نظریا
ایک اُمّی کا دبستان ہے سبحان اللہ

جو بنو سعد کے ریوڑ کا محسوفظ تھا کبھی

وہ دو عالم کا نگہبان ہے سبحان اللہ

جو چٹائی پہ جھکائے ہوئے سر بیٹھا ہے

دین و دنیا کا وہ سلطان ہے سبحان اللہ

یاد ہے بات مجھے حضرت صدیق اکبرؓ کی

آپ کا خلق بھی قرآن ہے سبحان اللہ

—



کھلا بابِ حرمِ محمد ﷺ کرم ہے دمِ بدمِ محمد ﷺ
 پیامِ راحتِ دایرین لائے نگہبانِ اممِ محمد ﷺ
 بیاضِ صبحِ رحمت نے مٹایا سوادِ شامِ غمِ محمد ﷺ
 نسیمِ خیر سے ہنکے ممالک عرب سے تا عجمِ محمد ﷺ
 جہاں کی گلشنِ آرائی کا پھر سے ہوا سماں بہمِ محمد ﷺ
 قدمِ سرورِ دین سے بیاباں ہوئے رشکِ ارمِ محمد ﷺ
 نبیؐ نے ضربِ لہلا اللہ سے توڑے جہالت کے صنمِ محمد ﷺ
 کیا قسیمِ اُن کو زندگی میں دل و جاں سے حکمِ محمد ﷺ

بہ فیضِ شاہِ دین اُوپنچے ہیں تائب
 عزائم کے علمِ محمد ﷺ!



فوری ہے نظارہ گستر اللہ اکبر
گلشن بہ گلشن، منظر بہ منظر اللہ اکبر

گفتار شیریں، افکار زریں، کردار فوریں
اللہ اکبر، اللہ اکبر، اللہ اکبر

پیش نبی ہیں پاس ادب سے، اصحاب خاموش
ہے دولت دید ہر شے سے بڑھ کر اللہ اکبر

فوری وناری، آبی و خاکی زیرِ کرم ہیں
مہتاب سائل، خورشید چاکر اللہ اکبر

زیرِ قدمِ سرکارِ دالاءِ عرشِ معلّٰ
 تا قَابِ قَوْسینِ اوجِ پیمبرِ اللہِ اکبر
 حق لا مکانِ میں اُس کی شنا کا نائبِ طلبِ کما
 تھا اَدْنِ مِیْنِیٰ فِی سُرْمَانِ داور اللہِ اکبر



اے سرورِ دین نور ہے یکسر تری سیرت
اقدار کو کرتی ہے منور تری سیرت

یا خیر کا معسورہ پر نور و معنبر
یا حسن کا مواج سمندر تری سیرت

زیبائی افکار کا مصدر ترے انوار
رعنائی کردار کا جوہر تری سیرت

زنگیں چمنستانِ حیات اس کی ضیا سے
نوریں صفتِ چشمہٴ خاور تری سیرت

ہر بندۂ نادار کی قوت، تری رحمت
ہر رہبر و در ماندہ کی رہبر تری سیرت

آتی ہے نظر بیکرِ جہاں میں تری تنویر
ہر نقش کو کرتی ہے اجاگر تری سیرت

ہر رہ پہ مرا لاکھ لیے لاکھ میں اپنے
چلتی ہے مرے ساتھ برابر تری سیرت

شعر اُس کے نہ کیوں ہوں نظر افروز و دلادیز
تائب کے خیالوں کا ہے محور تری سیرت



دلوں کی تہ میں پوشیدہ محبت دیکھنے والا
وہ محبوبِ خدا جذبوں کی وسعت دیکھنے والا

وہی ہے سننے والا اُن کے الفاظِ چاہت کے
وہی ہے اُن لکھے حرفِ ارادت دیکھنے والا

ہوا ہے کون بجز مولائے سلمان و بلالِ اِتک
بجائے حسنِ صورت، نورِ سیرت دیکھنے والا

مکان و لامکان کی شوکتیں زیرِ قدم اُس کے
وہ موجود و عدم کی ہر ولایت دیکھنے والا

نہ چھپکی آنکھ جس کی روبرو سے جلوہ باری
 سر قوسین ذاتِ ربِّ عزّت دیکھنے والا
 شبستانِ حرا کیونکر نہ بنتا مرکزِ عرفان
 کہ ہے پہلے پہل فورِ نبوت دیکھنے والا
 رسول اللہ کی الفت سے ہر دل میں اُجالا ہے
 زمانے میں ہے یہ رنگِ عقیدت دیکھنے والا



روح میں نقش چھوڑتی صورت
وہ پیمبرؐ کی ہاشمی صورت

پیکرِ مصطفیٰ سے زیبا تر
متصور نہیں کوئی صورت

سر بسر حسن، سر بسر تنویر
آپ کی سیرت، آپ کی صورت

ہو کر م تو نکل ہی آتی ہے
حاضری کے شرف کی بھی صورت

جاں کریں اُن کی آبرو پہ نیشار
زندہ رہنے کی ہے یہی صورت
جا بسیں اُن کے شہر میں تائب
یہ سکوں کی ہے آخری صورت



منارِ رشد و ہدایت، سحابِ رحمت و جود
 مرے رسولؐ کا اسوہ، مرے نبیؐ کا وجود

طلوعِ مہرِ رسالت و دارعِ ظلمتِ شب
 مرے رسولؐ کی بعثت ہے صبحِ نو کی نمود

مرے حضورؐ کے درپر لگی ہے سب کی نگاہ
 مرے نبیؐ سے ہے وابستہ خلق کی بہبود

نبیؐ کے دم سے روانی ہے نبضِ وراں میں
 نبیؐ کے عزم سے ہے پاش پاشِ سحرِ جمود

نبیؐ نے ضربتِ خُلُقِ عظیم سے توڑے
کدورتوں کے طلسمات، رنگتوں کے قبود

خدائے پاک کے مدوح اور مدح سدا
مرے نبیؐ ہیں بیک وقت حامد و محمود

مرے نبیؐ کی ضرورت ہے ہر جگہ، ہر دم
ہو عرصہ گاہِ قیامت، عدم ہو یا موجود

مرے نبیؐ کی ریاست میں ہیں سبھی تائب
یہ بحر و بر، یہ خلا و ملا، یہ سپرِ خِ کبود



یوں ذہن میں جمالِ رسالت سما گیا
میرا جہان منکر و نظر جگمگا گیا

خُلُقِ عظیم و اسوۂ کامل حضورؐ کا
آدابِ نیست سائے جہاں کو سکھا گیا

اس کے قدم سے پھوٹ پڑا چشمہ بہار
وہ دشتِ زندگی کو کاستاں بنا گیا

انوارِ حق سے جس نے بھرا دامنِ حیات
جو نکستِ وفا سے زمانے بسا گیا

رہ جائے گا بھرم مے حرفِ نیاز کا
اس بارگاہِ ناز میں گر بارِ پا گیا

کتنا بڑا کرم ہے کہ تائبِ سابقے ہنر
توصیفِ مصطفیٰ کے لیے چن لیا گیا

—



ظہورِ سرورِ کون و مکان، طورِ حیات
انہی کے فکر کی خیرات ہے شعورِ حیات

وہ جن کی شان سے ارض و سما کی آرائش
وہ جن کے دم سے فروزاں ہے زرد و دودھیا

انہی کے حسن کا پر تو ہے عالمِ امکان
انہی کے جلووں کا عکسِ جمیل نورِ حیات

انہی کی راہ سے ملتی ہے منزلِ عرفاں
انہی کی چاہ سے وابستہ ہے سرورِ حیات

جمال اُن کا ہے نائبِ فروغِ دیدہ و راں
مقال اُن کا سکونِ بخشِ ناصبورِ حیات



ماورائے حد ادراک رسولِ اکرم
 غایتِ کُن، شہِ گولاک، رسولِ اکرم
 تیری رحمت کی بدولت، تری نسبت کے طفیل
 خاک ہے روکشِ افلاک رسولِ اکرم
 ستم دہر میں ہے حرفِ تہی تیرا
 مرہمِ سینہ صد چاک رسولِ اکرم
 زبیت کے دردِ عالم کی کوئی وقعت ہی نہیں
 آخرت ہو جو طرب ناک رسولِ اکرم

نہ عصیان کا اثر ہوتا ہے جس سے زائل
یاد تیری ہے وہ تریا ک رسول اکرم

تیرا جلوہ ہے ترا دیں ہے ترا اسوہ ہے
طلب دیدہ نمناک، رسول اکرم

سائے عالم میں تری دھوم جیب داور
ساری خلقت پہ تری دھا ک رسول اکرم

حشر میں بھی ترے پرچم کے تلے ہوتا تب
اس پہ بھی ہونگہ پاک رسول اکرم



نامِ رسولؐ سے ہے نمودِ کمالِ فن
اس نقش نے نکھار دیا ہے جمالِ فن

مدحِ نبیؐ وہ چشمہ نور و حضور ہے
جس سے ہیں تابناک مئے خدّ و خالِ فن

دربارِ مصطفیٰؐ کی تمتا لیے ہوئے
دشتِ حجاز میں ہے خزاں غزالِ فن

شیرازہٴ حیات ہے وابستہ حضور
پروردہٴ نگاہِ کرمِ اعتدالِ فن

محبوبِ کبریا کا سراپا رقم کرے
 کب فکر کو یہ تاب کہاں یہ مجالِ فن
 وہ رہروانِ زینت نہ پھر نشہ لب لہے
 بخشا رسولِ پاک نے جن کو زلالِ فن



انبیاء میں عدیم النظیر آپ ہیں
 زیت پکیر ہے اس کا ضمیر آپ ہیں
 سرورِ کائنات آپ کی ذات ہے
 بے نیاز سپاہ و سریر آپ ہیں
 آپ ہیں خیر و برکت کی بادِ خنک
 جود و رحمت کا ابرِ مطیر آپ ہیں
 روشنی جس کی مدھم نہ ہوگی گمبھی
 وہ ہدایت کا مہرِ منیر آپ ہیں

یہ حریفوں علیکم کی تفسیر ہے
 مفلسوں، بیکسوں کے نصیر آپ ہیں
 میں کسی بھیڑ میں بھی اکیلا نہیں
 ہر قدم پر مرے دستگیر آپ ہیں
 یہ عنایت بھی تائب کوئی کم نہیں
 اس دکھی روح کے ہم صغیر آپ ہیں



خلق کیوں اُس کی نہ گردیدہ ہو

وہ جو خالق کا پسندیدہ ہو

ہو گیا نطق پھر آمادہ نعت

اب تو شاد اے دلِ غم دیدہ ہو

اُس پہ ہوتی ہے عنایت کیا کیا

اُمّتی گر کوئی رنجیدہ ہو

شانہٴ حکمتِ شہِ سلجھائے

کا کل زلیلت جو ژولیدہ ہو

آرزو ہے کہ نہ سالِ افکار
 فیضِ سرکار سے بالیدہ ہو
 غمِ دوراں اُسے کیا یاد آئے
 یادِ خواجہؒ میں جو غلطی رہ ہو
 دیکھیے کب میں چلوں سوئے حجاز
 سرِ نحو کب طلبِ دیدہ ہو
 نائبِ آسودہٗ رحمت ہے وہ فرد
 خاکِ طیبہ میں جو خوابیدہ ہو



عالم افروز ہیں کس درجہ حرا کے جلوے
 جن کے پرتو سے اٹھے ارض و سما کے جلوے
 چہرہ زلیبت کی ضو حسن پیمبر کی جھلک
 چشم ہستی کی ضیا بدرِ دجی کے جلوے
 وضاحتی رُوئے منور ہے تو و اللیل سے لطف
 اُن کے فیضان سے ہیں صبح و سما کے جلوے
 شبِ معراج، رسولانِ سلف کے ہمراہ
 دیکھے ہے سیدِ لولاک لہا کے جلوے
 لطف ہی لطف ہے اُس رحمتِ عالم کی نظر
 خیر ہی خیر ہیں شاہِ دوسرا کے جلوے
 مجھ سب کا کو دیتے ہیں شفاعت کی نوید
 شاہِ ابراہیم کی شبِ رنگِ عجا کے جلوے



نشاطِ روحِ خیالِ محمدِ عربی

بہارِ زینتِ جمالِ محمدِ عربی

جنھیں بنا کے مصوّر بھی آپ ہے مسرور

وہ نقش ہیں خد و خالِ محمدِ عربی

دیارِ فکر و نظر جس سے جگمگاتے ہیں

وہ ہے ضیائے خصالِ محمدِ عربی

زہے قناعت و فقرِ رسولِ عالمیاں

خوشا عروج و کمالِ محمدِ عربی

خدا کی عزت و عظمت کا شاہد صادق

جہاں میں جاہ و جلالِ محمدِ عربی

برس کے مشرق و مغرب کو کہ گیا سیراب

سحابِ جود و نوالِ محمدِ عربی

خوشا نصیب کہ بحرِ حیات میں تائب

ملا سفینہٴ آلِ محمدِ عربی



غنی ہے شاعرِ نادار اے شہِ ابرار
عجیب شے ہے ترا پیار اے شہِ ابرار

اٹھاکے آنکھ نہ دیکھے زر و گہر کی طرف
تری نظر کا طلب گار اے شہِ ابرار

زمانہ بدلے بدل جائیں سب کی سب اقدار
رہے گا تو مرا معیار اے شہِ ابرار

سہرِ نیاز مرا خم رہے گا تیرے حضور
تمام دہر کے مختار اے شہِ ابرار

کرم کرم کہ نہیں ہے ترے کرم کے سوا
جہاں میں کوئی بھی غمخوار اے شہِ ابرار

مدد مدد کہ کر ٹوٹنے کو ہے میسری
غم جہاں کا ہے وہ بار اے شہِ ابرار

طے اماں کہ شب روز پڑھتی جاتی ہے
سپاہِ کرب کی یلغار اے شہِ ابرار

○

کہاں زبانِ سخن و رہا کہاں تنائے حبیبؐ
 امیدوارِ عنایت سے نغمہ زائے حبیبؐ
 یہ کائنات ہے لطفِ نبیؐ کی آئینہ دار
 رہِ حیات میں تا باں میں نقشِ پائے حبیبؐ
 شریکِ خستہ دلاں درد مندیٰ حضرتؐ
 محیطِ کون و مکان دامنِ عطاءئے حبیبؐ
 خدائے پاک کو مطلوبِ اتباعِ نبیؐ
 خدائے پاک کو محبوبِ ہر ادائے حبیبؐ
 مری لحد کو معتبِ برکے گی یادِ رسولؐ
 اُجال دے گا اسے جلوۂ لقا ئے حبیبؐ
 نہ جانے کب ہو زیارت کی آرزو پوری
 نہ جانے کونسی منزل میں ہے ولایتِ حبیبؐ



نبیؐ کو مظہرِ شانِ خدا کیسے ، بجا کیسے
شہِ عالم ، امامِ انبیا کیسے ، بجا کیسے

نبیؐ کے ہر سخن میں ہے جھلکِ وحیِ الہی کی
حدیثِ مصطفیٰؐ پر مر جبا کیسے ، بجا کیسے

دو عالم جن کے جلووں کی ضیا پاشی سے روشن ہیں
انھیں شمسِ الضحیٰ ، بدر الدجی کیسے ، بجا کیسے

ہوئی سُنکھیل جن کی ذات پر ہر خیر و برکت کی
انھیں خیر البشر ، خیر الواری کیسے ، بجا کیسے

لقب ہیں رحمۃ للعالمین، ختم الرسل جن کے
 انھیں لطفِ خدا کی انتہا کہیے، بجا کہیے
 غریبوں کی جو ثروت ہیں، ضعیفوں کی جو قوت ہیں
 انھیں عالم کے ہر دکھ کی دوا کہیے، بجا کہیے
 مری تکیں، مری بخشش، مری توقیر کے ضامن
 محمدؐ ہیں محمدؐ بر ملا کہیے، بجا کہیے
 سر تسلیم خم کیجے نبیؐ کے حکم پر تا سب
 نبیؐ کے نام پر صلّ علیٰ کہیے، بجا کہیے



دل بھی کیا ہے بس اک طلب کے سوا
 آرزوئے جلیبِ رب کے سوا

آنکھ کیا ڈھونڈتی ہے صدیوں سے
 جلوۂ رُوئے منتخب کے سوا

افتق لامکاں پہ جو چسکا
 کون تھا وہ مہِ عرب کے سوا

باریابی کا مصطفیٰ کے حضور
 کچھ ذریعہ نہیں ادب کے سوا



زیست کے عنوان اشارتِ رسولِ ہاشمی
عصر در آغوشِ لمحاتِ رسولِ ہاشمی

ایک میعارِ مجلّٰ خاک سے افلاک تک،
اعتبارِ آب و گلِ ذاتِ رسولِ ہاشمی

جانِ عدل و خیران کی سیرتِ عالمِ نواز
نفیِ ظلم و جبر اثباتِ رسولِ ہاشمی

لامکاں سے ہیں بہت آگے مقاماتِ نبیؐ
کس نے دیکھے ہیں نہایتِ رسولِ ہاشمیؐ

جس کی رحمت نے مٹایا ہمتیازِ ماد و تو
جذائشانِ مساواتِ رسولِ ہاشمی

دیکھتا ہوں طبع میں اُن کی نوازشہائے خاص
روح میں پاتا ہوں آیاتِ رسولِ ہاشمی

مدحتِ سرکار ہے سرمایہ صد افتخار
کاسہ فن میں ہے خیراتِ رسولِ ہاشمی

آپ نے بدلے دلوں کے ساتھ جذبوں کے مزاج
اللہ اللہ انصلا با ستِ رسولِ ہاشمی



وَقِفْ ذِكْرَ شَهْرٍ حِجَازٍ رَهْوَ
 اِيك هِي لِي مِي نِي نُوَاز رَهْوَ
 عَامِ عَشْقِ رَسُوْلٍ كَرِيْمِ
 اِسِي دُهْنِ مِي سَخْنِ طَرَازِ رَهْوَ
 نَعْتِ نَيْرِ الْاِنَامِ كَهْتِي هُوِي
 مَادِ وَتَحِيْسِي سِي بِي نِيَازِ رَهْوَ
 لَذْتِ ذِكْرِ سِي رَهْوَ سَرِ شَارِ
 قِيْشِ فَنَكْرِ سِي كَدَا زِ رَهْوَ
 دِرِ اَقْدَسِ كِي چَا كَرِي چَا هُوِي
 يُوِي طَلْبِ كَا رِ بَرِكِ وَ سَا زِ رَهْوَ
 سِرِ جَهْ كَا هُوِي دِرِ سَمِي سِرِ
 نَا تَبِ اِسِ طَرِحِ سِرِ فَرَا زِ رَهْوَ



ہجوم رنگ ہے میری ملول آنکھوں میں
 بسا ہے جب سے ریاضِ رسولؐ آنکھوں میں
 تصورات کے صحرا ہیں وہ حرم ابھرا
 کھلے کلاب مری دھول دھول آنکھوں میں
 فضائے فکر و نظر دھل کے ہو گئی اجلی
 ہوا وہ رحمتِ حق کا نزولؐ آنکھوں میں
 کہیں جو حد سے بڑھا میرا جس محسوس
 اٹ پڑا وہیں ابرِ تبولؐ آنکھوں میں
 غمِ حیات، غمِ عاقبت، غمِ فرقت
 ہوا ہے کتنے غموں کا شمولؐ آنکھوں میں
 ہری کرے گا وہی شاخِ آرزو تا سب
 کھلائے جس نے عقیدت کے پھولؐ آنکھوں میں



خواب ہی میں رُخ پُر نور دکھاتے جاتے
تیرگی میرے مقدر کی مٹاتے جاتے

ڈال کر ایک نظر روح کی پہنائی میں
اس خرابے کو سمن زار بناتے جاتے

غار کو چشمہ انوار بنانے والے
افقِ دل سے بھی مہتاب اُگاتے جاتے

کاش طیبہ میں سکونت کا شرف مل جاتا
دیکھتے روضہ سرکار کو آتے جاتے

اُس خنک شہر کو جاتی ہوئی اے زم ہوا
ساتھ لے جاوے جذبات بھی جاتے جاتے



رونقِ عالمِ رنگ و بو آپ ہیں
 جلوہ پیرائے ہر کاخ و کو آپ ہیں
 موج در موج فیضان ہے آپ کا
 ساحلِ تسلیمِ آرزو آپ ہیں
 آپ ہیں محور و منتہائے نظر
 آپ ہیں حاصلِ گفتگو آپ ہیں
 منزلِ زلیست ہیں آپ کے نقشِ پا
 جس طرف جاتیے روبرو آپ ہیں
 آپ ہیں حوصلہ مجھ گراں بار کا
 مجھ زیاں کار کی آبرو آپ ہیں
 جن کی سیرت ہے تائبِ حیاتِ آفریں
 وہ خوش اطوار و فرخندہ خواہ آپ ہیں



جس سے ہے بحرِ جاں میں انوار کا تلاطم
 محبوبِ کبریا کا وہ زیرِ لب تبسم
 اُس عابدِ حرا کی تر تیل و حنِ مشی پر
 قرباں ہیں سب ترخم، صدقے ہیں سب تکلم
 تھے محوِ استراحت، اسرا کی رات حضرت
 جبریل کہہ رہے تھے کتنے ادب سے تم تم
 اُڑنے کو پر جو کھولے، رہو اور مصطفیٰ نے
 حیرت میں تھے فرشتے اور کائنات گم گم
 ہم بے لیاقتوں کا سارا بھرم ہے تم سے
 ہم بے بضاعتوں کا ایک اسرا ہو بس تم
 اُترا حریمِ دل میں تائب وہ ماہِ طیبہ
 پھر ہو گئے فروزاں نوکِ مرثیہ پہ انجم



روح میں کیفِ شنا پاتا ہوں

لطفِ شاہِ دوسرا پاتا ہوں

بادی کون و مکان آتے ہیں

وجد میں ارض و سما پاتا ہوں

والی کسورِ جہاں آتے ہیں

سیرِ تسلیم جھکا پاتا ہوں

محرم لفظ و بیاں آتے ہیں

درِ اسرار کھلا پاتا ہوں

ہمدِ خستہ دلاں آتے ہیں
 خود کو ہر غم سے رہا پاتا ہوں
 اُن کے اکرام ہیں بے حد و حساب
 دہرِ ممنونِ عطا پاتا ہوں
 مرضِ جسم ہو یا روح کا روگ
 ذکر سے اُن کے شفا پاتا ہوں
 خوش عمل گو نہیں خوش نجات ہوں ہیں
 اُن کے دامن کی ہوا پاتا ہوں
 یادِ سرکارِ دو عالم کے طفیل
 تنجیوں میں بھی مزا پاتا ہوں
 تیرہ و تار گزر گاہوں میں
 اُن کی ہمت سے ضیا پاتا ہوں

ان کے احکام بحج لانے میں
سارے عالم کا بھلا پاتا ہوں
ہو کے گم ان کی ولایت میں تائب
چشمہ آب بقسا پاتا ہوں



رسولِ عالمیاں، ذاتِ لم یزل کا حبیب
وہ جس کا لطف بہ ہر رنگ کے دلوں کے قریب

وہ جس کی چشمِ کرم سب کے حال پر یکساں
فقیر ہو کہ شہنشاہ، امیر ہو کہ غریب

رُکے نہ راہِ وفا میں نبیؐ کے دیوانے
اگرچہ نصب ہر اک موڑ پہ بختیں دار و صلیب

نبیؐ کی سیرتِ عالمِ شہروز کا پر تو
فروغِ حُسنِ تمدن، تجلیِ تہذیب

نظامِ دہر کہ فرسودہ و پریشاں تھا
مے حضورؐ نے بخشی اسے نئی ترتیب

مے حضورؐ نے اسرارِ زلیت سمجھائے
مے حضورؐ نے چمکائے آگہی کے نصیب

مے حضورؐ کی رحمت ہے بکراں تائب
مے حضورؐ کا اعلانِ عام لاکتھریب



لب پر نبیؐ کا اسم مبارک رواں ہوا
 ہر سانس فرطِ شوق سے نکھتِ نشان ہوا
 سہما ہوا تھا غارِ حرا میں جو نورِ پاک
 روشن اُسی سے دہرِ کراں تا کراں ہوا
 اس کا کلامِ خیر کا پیمانہ بن گیا
 اس کا نظامِ امن و سکون کا نشان ہوا
 اس کے کرم سے سر و چراغاں ہے نخلِ درد
 اس کے قدم سے دشتِ وفا، گلستاں ہوا
 عقبیٰ کی منزلوں میں بھی ہو گا وہ دستگیر
 آسان جس کے فیض سے کارِ جہاں ہوا
 رچ بس گئیں خیال میں اُس کی لطافتیں
 تائب میں بے نیازِ بہار و خزاں ہوا



مہرِ ہدیٰ ہے چہرہٴ گلگونِ حضورؐ کا
 اک سروِ نور ہے فتدِ موزوں حضورؐ کا
 جس کے لیے شفاعتِ امت کا تاج ہے
 لاریب ہے دُفسقِ ہمایوں حضورؐ کا
 ذکرِ آپ کا بلند کیا کر دُکار نے
 چرچا ہے کائنات میں افزوں حضورؐ کا
 بیدارے حُسنِ خلقت ہیں اپنے بھی غیب بھی
 عالم تمام طالبِ و مفتوں حضورؐ کا
 جانے خدا ہی منزلِ معراجِ آپ کی
 پہلا ہی سنگِ میل ہے گردوں حضورؐ کا
 تائب ہے مال و جاہ پہ اہلِ جہاں کو ناز
 مجھ کو یہ فخرِ مدحِ سراہوں حضورؐ کا



اترے ملک زمینِ حرم پر ترے حضور
انوار کا نزول ہے یکسر ترے حضور

حاضر ہے تیرا بندہ کتر ترے حضور
پلکوں کی اوٹ میں ایسے گوہر ترے حضور

فکرِ حکیم سر بگربیان و منفعل
عقلِ سلیم عاری و ششدر ترے حضور

نختمِ رسل کا رتبہ ازل سے تجھے ملا!
ہیں با ادب تمام ہمیں بر ترے حضور

اعجازیہ بھی ہے تے خلقِ عظیم کا
پل بھر میں موم ہو گئے پتھر ترے حضور

اشجار نے بھی تیری صداقت بیان کی
بولے زبانِ حال سے کنکر ترے حضور

تائب کو آرزو کوئی اس کے سوا نہیں
محشر کے دن ہو تیرا ثنا گر ترے حضور



کیا مجھ سے ادا ہوں تیرے حق مادی برحق
مقبول ہونا تھے کا عسوق مادی برحق

ایثار سرفراز ہوئے بزمِ جہاں میں
سیرت سے تری لے کے سبق مادی برحق

ہم بھول کے پیغام ترا ہو گئے رسوا
جینے نہیں دیتا یہ فتنہ مادی برحق

ڈرتا ہوں کہیں صرصرِ دوراں نہ اڑا لے
باقی ہے جو ایساں کی رفق مادی برحق

پاک تری انگشتِ شہادت کا اشارہ
حساب کا سینہ ہوا شوق مادی برحق

اللہ نے بخشی تجھے کونین کی شاہی
محکوم ترے چودہ طبق مادی برحق

دیا ہے تری سیرت نوریں پہ گواہی
قرآن کا ایک ایک ورق مادی برحق

لا ریب ہے خوں تیرے شہیدان و مناکا
جس سے ہے ضیا گیر شفق، مادی برحق

تائب کو زمانے کے اندھیروں سے پچالے
پیغمبر رب فلق، مادی برحق



جاں آبروئے دین پہ فدا ہو تو بات ہے

حقِ عشقِ مصطفیٰ کا ادا ہو تو بات ہے

ہر لحظہ دل میں یادِ رسولِ انام ہو

ہر دم لبوں پہ صلّٰ علیٰ ہو تو بات ہے

سرکار کی رضا میں ہے اللہ کی رضا

ہر دم رضا رسول کی چاہو تو بات ہے

دیتی ہے یہ پیام ہوائے دیارِ پاک

عشقِ نبیؐ عمل کی بنا ہو تو بات ہے

ہر منزلِ حیات میں پیشِ نگاہِ شوق

ارشادِ خواجہؒ دوسرا ہو تو بات ہے

خیرِ الائمہ کی شان سے ہم سبہیں سر فراز

انسانیت کا ہم سے بھلا ہو تو بات ہے



زینت کی روح رواں ہے مرے خواجہ کی نظر
 شامل حال جہاں ہے مرے خواجہ کی نظر
 مونسِ عشم زدگاں ہے مرے خواجہ کی نظر
 ہر گھڑی فیضِ رساں ہے مرے خواجہ کی نظر
 بصرِ بے بصراں ہے مرے خواجہ کی نظر
 ہنرِ بے ہنراں ہے مرے خواجہ کی نظر
 وجہِ تخلیق جہاں ہے مرے مولا کا وجود
 مژدہ امن و اماں ہے مرے خواجہ کی نظر
 تا ابد ہر کلمہ گو کے نگہباں ہیں آپ
 جانب اُمتیاں ہے مرے خواجہ کی نظر
 میری سرکار کی رحمت ہے محیطِ عالم
 از کراں تا بہ کراں ہے مرے خواجہ کی نظر



کھلا گئی ہے بہر سو نبیؐ کی بطبعِ نفیس
گل و فام گل صدق و صفا، گل تقدیس

حضورِ قافلہٴ صادقان کے راہنما
حضورِ خلیلِ رسولان کے سربراہ و رئیس

حضورِ ساریِ خدائی کے واسطے رحمت
حضورِ سارے زمانے کے نمگسار و رئیس

ہے محکماتِ الہی کی وفتیشیں تفسیر
زبانِ احمدِ مرسل کا ہر بیانِ سلیس

ہو ان کے صدقے میں نائبِ پہلی کرم یارب
جو زندگی میں رہے سید الواری کے جلیس



کب ہوگی شبِ ہجراں کی سحرے سرورِ عالم صلّ علی
کب ہوگی دعا لبریز اثر اے سرورِ عالم صلّ علی

کب باپِ کرم کو دیکھیں گے یہ چاک گریباں، خاک بسر
کب ہوگی فقیروں پر بھی نظر اے سرورِ عالم صلّ علی

ہر آن میں گیت تے گاؤں ہر گام پہ شکرِ حبا لاؤں
قسمت میں ہو کر طیبہ کا سفر اے سرورِ عالم صلّ علی

سب اولِ حضوی مانگتے ہیں، کیا نالہ شب، کیا آہ سحر
کیا سوزِ جگر، کیا دیدہ ترے سرورِ عالم صلّ علی

دل میں یہ تڑپ ہے تائب و منذر باہم طیبہ کو جائیں
بارانِ کرم ہو دونوں پر اے سرورِ عالم، صلّ علی



تیرا دربار ہے عالی آفت
تیرا کردار مثالی آفت

تیرے جلووں کی ضیاء بیزی نے
بزم کو نہیں اجالی آفت

لامکان تیری گزرگاہ میں ہے
شان تیری ہے نرالی آفت

اک جہاں تیرے کرم کا طالب
ایک عالم ہے سوالی آفت

تو ہے مظلوم کا حامی شاہ
تو ہے نادار کا والی آفت

اُمتِ خستہ کے تن میں پھر سے
پھونک دے رُوحِ بلائی آفتِ

آرزو مندِ حرم ہے کب سے
روح کی بے پروا بالی آفتِ

تجھے ہر بے سرو ساماں ہے عزیز
میرا دامن بھی ہے خالی آفتِ

نعت کے پھول سجاکر تائب
پیش کرتا ہے یہ ڈالی آفتِ



آفاقِ رَہینِ نَظیرِ اَحْمَدِ مَخْتَارِ
انفَسِ مِیں ہے جَارِی اِثْرِ اَحْمَدِ مَخْتَارِ

ہر وادیٰ جاں ہے شہِ اَبْرارِ کی منزل
ہر گوشہٴ دِل رَہگِزِ اَحْمَدِ مَخْتَارِ

مَنج ہے اَجالوں کا دِیَارِ شہِ طیبہ
مَحْوَر ہے خِیالوں کا دَرِ اَحْمَدِ مَخْتَارِ

تَقْدِیرِ بَشَرِ مُنْتَظَرِ خَتْمِ رَسُلِ مَحْتَمَلِ
ہر دَوْرِ مِیں آئی خُبْرِ اَحْمَدِ مَخْتَارِ

وہ خواجہ عالم بھی ہے، سالارِ اعم بھی
 ہے تاجِ شفاعت بسیر احمد مختار
 طائف کی مسافت ہو کہ ہجرت کا سماں ہو
 ہمت کا سبق ہر سفرِ احمد مختار
 تائب کی رہے لاج ہر حشرِ خدا یا
 کہتے ہیں اسے نغمہ گر احمد مختار



شوق و نیاز و عجز کے سانچے میں ڈھل کے آ
یہ کوچہ جیب ہے، پیکوں سے چسل کے آ

امت کے اولیا بھی ادب سے ہیں دم بخود
یہ بارگاہِ سرورِ دین ہے سنبھل کے آ

آتا ہے توجہ شہر رسالت مآب میں
حرص و ہوا کے دم سے باہر نکل کے آ

ماہِ عرب کے آگے تری بات کیا بنے
اے ماہِ تباہِ دین ہر شب بدل کے آ

سوز و پیش سخن میں اگر چاہتا ہے تو
عشقِ نبی کی آگ سے تائب کچھل کے آ

صبح سعادت

لائے پیامِ رحمتِ حق سید البشر
فریادِ آج نوزِ بشر کی سنی گئی

فاراں کی چڑیوں سے ہوا مہرِ ضوفاں
ظلمتِ نصیبِ شام و سحر کی سنی گئی

آیا خدا کو جسمِ زمانے کے حال پر
انسانیت کے دیدہ تڑکی سنی گئی

آخر ہوئی مقبولِ براہیم کی دعا
ملت کے زخم ہاتے جگر کی سنی گئی

آدم کی روح جھوم اٹھی باغِ حسد میں
ایوب کی، مسیح و حضرت کی سنی گئی

امی لقب نے فاش کیے زندگی کے راز
عقل و شعور و علم و ہنر کی سنی گئی

بطحا کی وادیوں سے نمودِ سحر ہوئی
آتشِ حیاتِ برنگِ دگر ہوئی

ناگاہ تیسرگی کی ردا چاک ہو گئی
پیشِ نگاہِ مطلعِ انوار آ گیا

اسلوبِ زندگی کا ہوا دلکش و حسین
امن و سلامتی کا علم دار آ گیا

پاکر خدا سے رحمتِ دیرین کا لقب
سائے جہاں کا موس و غم خوار آ گیا



سبجھیں تمام گیسوئے حکمت کی الجھنیں
جب دہر میں وہ کاشفِ اسرار آگیا

گم گشتگانِ راہ نے پایا سرخ زینت
میر حجاز و قافلہ سالار آگیا

تثلیث و آزری کو مٹانے کے واسطے
دنیا میں اک خدا کا پرستار آگیا

دم توڑتی حیات کی نبضیں سنبھل گئیں
تقدیر کے ستاروں کی راہیں بدل گئیں

عید میلاد النبی

آیا ہے وفا کی خوشبو سے سینوں کو بسا دینے والا

آیا ہے جہان ویراں کو گلزار بنا دینے والا

آیا ہے نگار ہستی کی زلفیں سلجھا دینے والا

آیا ہے عروس گیتی کے چہرے کو ضیا دینے والا

آیا ہے تمدن کی شمعیں عالم میں جلا دینے والا

آیا ہے جہالت کی ظلمت دنیا سے مٹا دینے والا

آیا ہے سستی قدروں کو پیمان بقا دینے والا

آیا ہے بھگتی نسلوں کو منزل کا پتا دینے والا

آیا ہے بشر کو جینے کے آداب سکھا دینے والا
 آیا ہے بالآخر انسان کو انسان بنا دینے والا
 مہکے ہے فضا سبحان اللہ کہتے ہیں تبارِ صلِّ علی
 دل کیوں نہ کہے ماشار اللہ جان کیوں نہ پکارے صلِّ علی

پھر اٹھا ہاتھ بہر دعایا نبیؐ

آفتاب رسالت نہ ابھرا تھا جب
خاکدانِ جہاں کی تھی حالتِ عجب

ہر طرف تھیں جہالت کی تاریکیاں
چار سو تھی فلاکت کی منحوس شب

ڈوبی ڈوبی سی تھی نبضِ صدق و صفا
سہمی سہمی سی تھی روحِ علم و ادب

دور دورہ زمیں پر تھا الحساد کا
آدمیت کی ہر قدر تھی جاں بلب

تین سو ساٹھ بت خانہ حق میں تھے
 بت پرستی میں اتنے بڑھے تھے عرب
 عام تھا ان میں آزارِ دختِ کشتی
 ہر کوئی تھا پرستارِ بنتِ عنب
 حد سے گزری جو انساں کی بے رُہ روی
 آگیا جوش میں ناگماں فضلِ رب

سکے حق چیلانے حضور آگئے
 نقشِ باطل مٹانے حضور آگئے
 ختمِ ادوارِ تشلیت و کثرت ہوے
 رنگِ وحدتِ جمانے حضور آگئے

معصیت کے عذابِ المٹاک سے
آدمی کو چھڑانے حضور آگئے

صرصرِ غم نے مہجبا دیا تھا جنہیں
ایسی کلیاں کھلانے حضور آگئے

بکیوں پر کھلے بابِ لطف و کرم
لعل و گوہر لٹانے حضور آگئے

جو فروزاں رہیں گی رہِ زلیبت میں
ایسی شمعیں جلائے حضور آگئے

تھا سینہ معیشت کا گرداب میں
پار اُس کو لگانے حضور آگئے

محفلِ دہر کا پھر عجب رنگ ہے
زندگی کا چلن سخت بے ڈھنگ ہے

امن کا لفظ پابندِ معنی نہیں
سارے عالم پہ اُٹھی ہوئی جنگ ہے

سحرِ زر سے ہے پتھرِ ضمیرِ جہاں
عرصہٴ زلیتِ نادار پر تنگ ہے

پھول ہیں ہر ہوسِ کار کے واسطے
اہلِ حق کے لیے بارشِ سنگ ہے

تارِ الجھے ہوئے سازِ ہستی کے ہیں
بے اثر پھر صداقت کا آہنگ ہے

اشرف المخلوق کے منکر و کردار پر
دم بخود ہے زمیں آسماں دنگ ہے

اتباعِ شریعت کے دعوے تو ہیں
روحِ شیدائے تقلیدِ افرنگ ہے

پھر اٹھا ہاتھ بہر دعا یا نبیؐ
شاد ہو جائے خلقِ خدا یا نبیؐ
لوٹ آئے مرے دیکھتے دیکھتے
دور عدل و مساوات کا یا نبیؐ

حُرمتِ خونِ انساں ہو سب پر عیاں
پھر چلے خیر کا سلسلا یا نبیؐ

پھر سہرا فراز ہو اُمتِ آخریں
ختم ہو یورس اہستلا یا نبیؐ

دُور مایوسیوں کی شبِ تار ہو

مہرِ امید ہو رُونِ سائیا نبیؐ

زندگی حق پرستوں پہ آسان ہو

پھر ہو ترویجِ مہر و وفا یا نبیؐ

یہ وطن جو بنا ہے ترے نام پر

اس کے سر سے طلعے ہر بلا یا نبیؐ

—

معراج مصطفیٰ صلی اللہ علیہ وسلم

تسخیرِ عرصہ دوسرا آپ کے لیے
اعزازِ سیرِ عرشِ علا آپ کے لیے
انوارِ لامکاں تھے پیمبر کے منتظر
بابِ مشاہدات کھلا آپ کے لیے

اسرا کی شبِ خدا نے ہزار اہتمام سے
اسرا کا ثبات بنائے حضور کو
گلزارِ خلد، چشمہ کوثر، حرمِ قدس
سب رنگ، سب مقام دکھائے حضور کو

محبوب نے تیجہ و تسلیم پیش کی
 تحفے صلوٰۃ و صوم کے حق سے عطا ہوئے
 اُمت کی مغفرت کا ملا مژدہ حسین
 ابواب التفات و عنایات واہوئے

معراج کا سفر ہے دلیل اس خیال کی
 فتح و ظفر ہے آپ کی اُمت کے واسطے
 ارض و سما، خلا و ملا، سب ہیں رہگزر
 شرط سفر ہے آپ کی اُمت کے واسطے

جس طرح ایک اشکِ سمندر کا بھید ہے
 زنجیرِ در میں گنبدِ بے در کا بھید ہے
 میرے سمندِ فکر میں باقی نہیں سکتے
 بحرِ سخن میں اورجِ پیہر کا بھید ہے

شبِ اسرا

یادِ شبِ اسرا سے جو سینہ مرا چمکا
آنکھوں میں پھری شعلہ بجاں مسجدِ اقصیٰ

جس ارضِ مقدس پہ خداوندِ جہاں نے
سرکارِ کونبیوں کی امامت سے نوازا

جس خاک پہ اصحاب کے سجود کے نشان ہیں
جو ہے مرے اسلاف کی تاریخ کا حصہ

معراجِ سماوی کا جو ہے نقطہ آغاز
جو قبلہ اول ہے فدایانِ ہدیٰ کا

جس خاک سے آقا مرنے پہنچے سرِ قوسین
 طے کرتے ہوئے عرصہ گہِ عرشِ معلیٰ

دل کو مرے تڑپانے لگی پستی اُمت
 جوں جوں مجھے یاد آنے لگی رفعتِ مولیٰ

اُس شاہ کی اُمت ہوئی محتاجِ زمانہ
 ہر نعمتِ کونین ہے جس شاہ کا صدقہ

جو دہر میں فیضانِ رسالت کی امیں ہے
 وہ قوم ہوئی صدق و عدالت سے معرا

یہ حالِ زبوں اُمتِ مرحوم کا یارب!
 اب شاعرِ سرکار سے دیکھا نہیں جانا

پھر ملتِ بیضا کو سرا فرازِ جہاں کہ
 اب پھیر دے ماضی کی طرف چہرہ فردا

لوٹا دے بہاریں چغتستانِ صفا کی
 لہرادے زمانے میں صداقت کا پھریرا
 حسرت ہے کہ تائب بھی ابھرتا ہوا دیکھے
 ظلمات کی خندق سے ہدایت کا سویرا

غزوہ بدر

غزوہ بدر وہ تاریخ کا بابِ زریں
 ہے کے آیا جو مسلمان کے لیے فتحِ میں

تمتھا اٹھی مسرت سے مشیت کی جیہیں
 یوں صف آرا ہوئے آئینِ سلامت کی میں

دین کی راہ میں وہ مرحلہ جرات و شوق
 اپنی منزل کو رواں قافلہ عزم و یقیں

سہر میدانِ نکل آئے جو علیؑ و حمزہؑ
 تنگ یک بارہ سوئی عقبہ و شیبہ پر زمین

سرفروشانہ لڑے ایسے فدا یانِ رسولؐ
کہ فرشتوں کے لبوں پر پختی صدائے تحسین

ساز و سامان پہ کوئی تکیہ نہ خوفِ اعدا
فقط اللہ کا پیمان تھا وجہِ تسکین

گر اسے بدر کا عنوان نہ میسر آتا
داستانِ ملتِ بریضا کی نہ ہوتی رنگیں

آرزوئے حضوری

لوگ رخصت ہوئے جو حج کے لیے

جلے میری پلک پلک پہ دیتے

دل میں ہے درد و داغِ مہجوری

وہ حرم سے نگاہ کی دُوری

نہ زردِ سیم ہے نہ جنسِ مہنہ

صرف شوقِ سفر ہے برگِ سفر

کس طرح آؤں تیرا گھر دیکھوں

کیسے پلنبہ کے بام و در دیکھوں

رَبِّ کَعْبَةِ اِکْرَمِ کَا طَالِبِ ہوں
میں تری ذات سے مخاطب ہوں

کون ہے جو میری پکار سُنے
قصۂ چشمِ اشکبار سُنے

سخت مضطر ہوں خالقِ کونین
ہو میسٹر زیارتِ حرمین

گر ملے مجھ کو حاضری کا پیام
چلوں کعبے کو باندھ کر احرام

جب میں باب السلام سے گزروں
خواہشِ ننگ و نام سے گزروں

اے جس دم مصتامِ ابراہیم
شوق سے خم کروں سر تسلیم

مجھ کو یارب ہو طوف کعبہ نصیب
سنگِ اسود بھی ہو لبوں کے قریب

ہو مقدر میں سرِ حسد ہونا
ملترم سے لپٹ لپٹ رونا

پایس اپنی بجھاؤں زمزم سے
بے نیازی ہو کیف سے کم سے

ہو نظر میں حطیم کا اکرام
ہیں جہاں دفن انبیائے کرام

سعی جب ہو صفت و مروہ کی
یاد ہو ماجسہ کی بے چینی

جب منیٰ میں قیام ہو میرا
سجدہ شکر کام ہو میرا

عرفات آئے تو دو قوف کروں
جبل الرحمت اُس گھڑی دیکھوں

پھر کروں واپسی پہ تہ بانی
دل کو گرمائے جوش امیانی

یوں ادا ہو خلیل کی سنت
اُس رسول جلیل کی سنت

دل میں ہو جذبہ حق شعاری کا
جاں سپاری کا، جاں نشاری کا

میں بصد عجز و انکسار چلوں
جب سوئے شہر شہریار چلوں

لے کے انوارِ گنبدِ خضرا
جگمگالوں میں روح کی دنیا

جالیوں سے لپٹ لپٹ جاؤں

عاجزی سے سمٹ سمٹ جاؤں

پڑھوں سردارِ انبیا پر سلام

پڑھوں اصحابِ باصفا پر سلام

ہوں دعائیں جو ارجمت میں

سجدہ ریزی ریاضِ جنت میں

میرے مالک مرے سمیع و بصیر

دیکھوں اس خوابِ خوب کی تعمیر

گنبدِ خضرا کے سائے میں

کرم ہے بلجے نہایت گنبدِ خضرا کے سائے میں
چمک اٹھی ہے قسمت گنبدِ خضرا کے سائے میں

ہے منظر آئیہ کاتر فَعَوَا کا زاہر حضرت ۴

عقیدت کی ہے صوت گنبدِ خضرا کے سائے میں

مواجر پر سلامِ عجز کوئی پیش کرتا ہے

کسی کو ہے یہ حسرت گنبدِ خضرا کے سائے میں

ستونِ عاکنشہ کے پاس کوئی سر جھکائے ہے

کوئی ہے مجو حیرت گنبدِ خضرا کے سائے میں

ملی کیا شانِ حنّانہ کو سرکارِ دو عالم سے

رہے گا تا قیامت گنبدِ خضرا کے سائے میں

ستونِ بی لبابہ کے قرینِ تائب ہوا تائب
 ملی ذرے کو رفعتِ گنبدِ خضرا کے سائے میں
 نظر آئے تہجد اور وفودِ وحی کے منظر
 ہوئی بارانِ رحمتِ گنبدِ خضرا کے سائے میں
 نشاناتِ سریرِ وحی سے آنکھیں ہوئیں روشن
 ملی دل کو طراوتِ گنبدِ خضرا کے سائے میں
 جہیں سائی ریاضِ الجنتہ میں عینِ سعادت ہے
 عبادت ہے عبادتِ گنبدِ خضرا کے سائے میں
 حرمِ سرورِ دین میں شرفِ سجدوں کا حاصل ہے
 تشہد کی ہے لذتِ گنبدِ خضرا کے سائے میں
 مرے بے تاب جذبوں میں ہے صورتِ شانِ دہانی کی
 تڑپنے میں ہے راحتِ گنبدِ خضرا کے سائے میں
 نظر کے سامنے ہیں گنبدِ خضرا کے نظارے
 عجب ہے دل کی حالتِ گنبدِ خضرا کے سائے میں

یہ دربار رسالت ہے بہر سو ان کے جلوے ہیں
 تجلی کی ہے کثرت گنبدِ خضرا کے سائے میں
 ہوے جو آستانِ پاک پر خضر علی ان کو
 شفاعت کی بشارت گنبدِ خضرا کے سائے میں
 زیارتِ روضۂ اطہر کی دیدارِ ہمیں ہے
 ہوئی کیا کیا عنایت گنبدِ خضرا کے سائے میں
 رہا تائب پہ لطفِ خاص سرکارِ دو عالم کا
 ہوئی توفیقِ مدحت گنبدِ خضرا کے سائے میں



قدموں میں شہنشاہِ دو عالم کے پڑا ہوں
میں ذرہٴ ناچیز ہوں یا نختِ رسا ہوں

اب کونسی نعمت کی طلبِ حق سے کروں میں
دہلیزِ پیہ سلطانِ مدینہ کی کھڑا ہوں

اس پیکرِ نوریں کو تصور میں بسا کر
میں روضۂ اطہر کی طرف دیکھ رہا ہوں

دامنِ مراد صلوایا گیا عرفہ میں پہلے
پھر درگہٴ سرکار میں بلوایا گیا ہوں

اے کاش ذرا دیر یہیں وقت ٹھہر جائے
میں پیشِ رسولِ عربی نعتِ سرا ہوں



بارگاہِ نبوی میں جو پذیرائی ہو
گنگ جذبوں کو عطا قوتِ گویائی ہو

اپنی معراج کو پہنچی ہے مری فکر و نظر
اور کس اوج کی اب روح تمنائی ہو

میری آنکھیں تو ہیں انوارِ حرم سے روشن
دل میں بھی اُن کی ضیا سے چمن آرائی ہو

زندگی مدحِ پیغمبر میں بسر ہو ایسے
نعتِ میرے لیے سرچشمہٴ رعنائی ہو

جو نہ لرزے صفِ باطل کے مقابل آقاؐ
میرے ایماں کو عطا ایسی توانائی ہو